

ፕሮጀክት ምንቃሕ ብዛዕባ ቲቢ



MOSAIC

ሞዛይክ ብሓገዝ ውድብ ህዝባዊ ጥዕና ክናዳ (PHAC) ኣብ ምዝርጋሕ ኣፍልጦን ምንካይ ኣሉታዊ ስምዒታት ሕጻናዎ ቲቢን ንምስራሕ ኣብ ምንጣፍ ትርኩብ። እዚ ኣገልግሎት ብፍላይ ናብቶም ባዚ ሕጻናዎ ናይ ምጥቃዕ ተሽእሎ ዘለዎም ክፋላት ማሕበረሰብ ዘተኮረ ኮይኑ፣ ነዚ ኣገልግሎት ውጽኢታዊ ንምግባር ምስ ውሃብቲ ኣገልግሎት ጥዕናን፣ ማሕበራዊ ትካላትን ሞራሕቲ ህዝብን ብምትሕብባር ትምህርትን ሓበሬታትን ክንዝርግሕ ኢና። ከምኡ ድማ ብዝቀለለ ኣገልግሎት ክትረኽቡሉን ሞድሃኒት ክትወስዱሉን እትሽእልሉ ሞገዲ ሽግብር እዩ።



Public Health
Agency of Canada

Agence de la santé
publique du Canada

አገደስቲ ሓቅታት ብዛዕባ ሕማም ቲቢ

- ሕማም ቲቢ ኣዚዩ ሓደገኛ ግን ከኣ መድሃኒት ዘለዎን ምሉእ ብምሉእ ዝፍወስን እዩ። ጠንቂ ናይቲ ሕማም ባክተርያ ኮይኑ ብእስትንፋስ ድማ ይምሓላላፍ።
- እቲ ባክተርያ ኣብ ሰንቡእ ምስ ዝኣቱ መብዛሕትኡ ግዜ ኣካላት ወዲ ሰብ ነቶም ባክተርያ ካብ ምርባሕ ስለዝክልክሎም እቲ ሰብ ሕማም ኣይስምዖን፣ እዚ ድማ **ዘይንጡፍ ቲቢ (inactive TB)** ተባሂሉ ይፍለጥ። ብሓፈሻ እቲ ባክተርያ ውሑድ ናይ ምርባሕ ዕድል እኳ እንተለዎ፣ ተራቢሑ ነቲ ናይ ምክልኻል ዓቕሚ ምስ ዝስዕር እቲ ሰብ ሕማም ይስምዖ፣ እዚ ድማ **ንጡፍ ቲቢ (active TB)** ተባሂሉ ይፍለጥ።
- **ንጡፍ ቲቢ** ዘለዎም ሰባት ካብቶም ቀንዲ ምልክታት ንነውሕ ግዜ ዝጸንሑ ስዓልን ረስኒን ኮይኖም ነቲ ባክተርያ ድማ ናብ ካልኣት ሰባት ናይ ምትሕልላፍ ተኸእሎ ኣለዎም። ከምዚኣቶም ዝኣመሰሉ ሰባት ሕክምናዊ ክትትል የድልዮም።
- **ዘይንጡፍ ቲቢ** ዘለዎም ሰባት ምልክታት የብሎምን፣ ሕማም ኣይስምዖምን፣ ባክተርያ ናብ ካልኣት ሰባት ኣየምሓላልፉን እዮም።
- ኣብ ዓለም ብዙሓት ሰባት **ዘይንጡፍ ቲቢ** ከለዎም ከምዘለዎም ከይፈለጡ ይነብሩ።
- እዚ **ዘይንጡፍ ቲቢ** ናብ **ንጡፍ ቲቢ** ናይ ምቅያር ውሑድ ዕድል እኳ እንተለዎ፣ እንተኾነ ግን ኣቀዲምካ ብምምርማርን መድሃኒት ብምውሳድን ናብ **ንጡፍ ቲቢ** ከይቅየር ምክልኻሉ ኣገዳሲ እዩ። ኣብ ቆርባት ብዝግበር መርመራ ቲቢ፣ ሓደ ሰብ **ዘይንጡፍ ቲቢ** ኣለዎን የብሉን ንምፍላይ ይክኣል።
- **ዘይንጡፍ ቲቢ** ዝተፈለለየ ዓይነት መድሃኒት ኣለዎ፣ ከም ዓይነቱ ካብ 3 ካሳብ 9 ኣዋርሕ ክወስድ ይኸእል።

- ኣብ ብርቲሽ ኮሎምቢያ ናይ ቲቢ መመርመርን መድሃኒትን ነቶም በዚ ሕማም ክጥቅዑ ልዑል ተኸእሎ ዘለዎም ብናጻ እዩ።
- **ዘይንጡፍ ቲቢ** ክርከበካ ዘሕፍር ኣይኮነን፣ ሰባት ድማ ነዚ ውጽኢት ክፈረህዎ የብሎምን።
- ዝኾነ ሰብ- መበቆል፣ ዓሌት፣ ባህሊ፣ ሃይማኖት፣ ደረጃ ትምህርቲ፣ ስራሕ፣ መምጻኢ ምክንያትካ (immigration status) ፣ ማሕበራዊ ትሕዝቶ፣ ጾታ ብዘየገድስ እዚ ባክተርያ ክርከቦ ይኸእል እዩ።
- ተሰካሚ **ዘይንጡፍ ቲቢ** ምኃን ካብዝኾነ ንቡር መዓልታዊ ንጥፈታት ከትርፈካ ኣይክእልን እዩ። **ዘይንጡፍ ቲቢ** ዘለዎ ሰብ ከም ኩሉ ግዚኡ ንጡፍ ኮይኑ፣ ክሰርሕ፣ ክምሃር፣ ኣብ ማእከል ሕብረተሰብ ከይተመመን ነቲ ሕማም ከምተላልፍ ከይፈርሃን ክመላለስ ይኸእል።
- **ዘይንጡፍ ቲቢ** ዘለዎ ሰብ ኣብ ግዚያዊ መጽንፈ (መወሸቢ) ክኣቱ ወይ ድማ ካብ ስድርኡ፣ የዕሩኽቱን ሕብረተሰብን ክፍለ ኣየድልዮን።
- ተሰካሚ **ዘይንጡፍ ቲቢ** ምኃን ካ ኣብ መምጻኢ ምክንያትካ ጽልዎ የብሉን፣ ኣብ ውሽጢ ሃገርን ካብ ሃገር ወጻኝን ካብ ምጉዓዝ ድማ ኣይክልክለካን።
- ኣብ ካናዳ ብመሰረት ፈደራላውን ዘባውን ሕገ ምዕቃብ ሓበሬታ፣ ናይ ማንም ሰብ ጥዕናዊ ሓበሬታ ብምስጢር ዝትዓቀበን ዝትሓለውን እዩ።
- ኣብ ካናዳ ናይ **ዘይንጡፍ ቲቢ** መርመራ ምግባርን ምውሳድ መድሃኒትን ብወለንታ እዩ፣ እዚ ድማ ዕለምኡ ናብ ንጡፍ ቲቢ ከይልወጥ ንምክልኻል እዩ። ሕማም ቲቢ ንምክልኻል ኣብ ጥቓኽ ዘሎ ብዓል ሞያ ጥዕና ወይ ድማ ቲቢ ክሊኒክ ተወከስ።

ቲቢ መመርመሪ ክሊኒካት አብ ሜትሮ ሻንኮሽር

VANCOUVER

655 West 12th Avenue

Vancouver

ቁጽረ ስልክ: 604-707-2692

ስዓታት ስራሕ:

ሰነይ, ሰሉስ, ሮቡዕ, ዓርቢ:

8:00 ቅ.ቀ - 4:00 ድ.ቀ

ሓሙስ: 9:30 ቅ.ቀ - 4:00 ድ.ቀ

NEW WESTMINSTER

100 - 237 E. Columbia Street

New Westminister

ቁጽረ ስልክ: 604-707-2698

ስዓታት ስራሕ:

ሰነይ, ሰሉስ, ሮቡዕ, ዓርቢ:

8:00 ቅ.ቀ - 4:00 ድ.ቀ

ሓሙስ: 9:30 ቅ.ቀ - 4:00 ድ.ቀ

ተወሳኪ ምንጭ ሓበሬታ

ንጥዕናኻ ዝምልከት ሓቤሬታ ንምሕታት:

- Health Link BC - ብቴሌፎን ንምርካብ 811 ብናጻ ይድውል (ንልዕሊ 130 ቋንቋታት ብኣስተርጎምቲ ኣገልግሎት ይውሃብ) ወይ ነዚ ሊንክ ተጠቀም www.healthlinkbc.ca/healthlinkbc-files/tuberculosis
- BC CDC - www.bccdc.ca/health-info/diseases-conditions/tuberculosis

ሓገዝ ቋንቋ:

ናብ BC Provincial Language Services ብምድዋል ናይ ትርጉም ቋንቋ ኣገልግሎት ክትረክብ ትኽእል። ናብ ዝኾነ ብዓል ሞያ ጥዕና ወይ ድማ ቲቢ ክሊኒክ ምስ እትኸይድ ነዚ ኣገልግሎት ተጠቀመሉ፣ እቲ ብዓል ሞያ ብዛዕባዚ ኣገልግሎት ዘይፈልጥ እንተኾይኑ፣ ናብ ማሕበረሰባዊ ወይ ድማ ንመጻእተኛታት ዝሕግዙ ትካላት ብምድዋል ከረድኡልካ ሓገዝ ሕተት።

ማሕበረሰባውን ንመጻእተኛታት ዝሕግዙ ትካላትን:

ሞዛይክን ካልኣት ንመጻእተኛታት ዝሕግዙ ትካላትን ንዝተፈላለዩ ማሕበረሰባት ኣብ ዝተፈላለዩ ቦታታት ዝተፈላለዩ ኣገልግሎታት ይህባ፣ ገለ ካብኡ ንምጥቃስ ብዛዕባ ጥዕና፣ ስራሕ፣ ገዛ፣ ቋንቋ፣ ኣትሓሕዞ ቆልዑን ስድራቤትን። እንተድኣ ኣገልግሎት ወይ ድማ ሓገዝ ደሊኹም፣ ንሞዛይክ በዚ ዝስዕብ ተወከሱ።

MOSAIC HEADQUARTERS

5575 Boundary Road

Vancouver

ቁጽረ ስልክ: 604 254 9626

ኢሜይል: info@mosaicbc.org

ምስጋና: ትሕዝቶ ናይዚ ጽሑፍ ብምውክስ ማሕበረሰብ ከምኡ ድማ ዝተፈላለዩ ናይ ሓበሬታ ምንጭታት ከም ብዓል፣ ቢሊ ምቁጽጻር ተላባዕቲ ሕማማት (BC CDC)፣ ዞባዊ ብዓል ሞዚ ጥዕናን (PHSA)፣ ቢሊ ሚኒስትሪ ጥዕናን ዝተዳለወ እዩ። ነዚ ንምድላው ዝወጸ ገንዘብ ድማ ብውድብ ማሕበረሰባዊ ጥዕና ክናዳ (PHAC) ከምዝተመወለ ክንሕብር ንፈቱ።